

राज्यातील शासकीय भौतिकोपचार व व्यवसायोपचार महाविद्यालयातील पदवी आंतरवासिता तसेच पदव्युत्तर पदवी अभ्यासक्रमाच्या विद्यार्थ्यांच्या विद्यावेतनात वाढ करणेबाबत आणि शासकीय परिचर्या महाविद्यालयातील बी.एस्सी. नर्सिंग अभ्यासक्रमाच्या विद्यार्थ्यांना विद्यावेतन अदा करणेबाबत.

महाराष्ट्र शासन

वैद्यकीय शिक्षण व औषधीद्रव्ये विभाग,

शासन निर्णय क्रमांक.एमईडी-१०२४/प्र.क्र.२८५/२४/शिक्षण-२

गो.ते.रुग्णालयाची नवीन इमारत, ९ वा मजला, गो.ते. रुग्णालय संकुल,

लोकमान्य टिळक मार्ग, नवीन मंत्रालय, मुंबई ४०० ००१

दिनांक:- २०/०६/२०२५

- संदर्भ :-** १) शासन निर्णय, वैद्यकीय शिक्षण व औषधी द्रव्ये विभाग क्रमांक, एएमसी-२१००/सीआर-२०६/२०००/शिक्षण-२, दिनांक ०१/०१/२००१.
- २) शासन निर्णय, वैद्यकीय शिक्षण व औषधी द्रव्ये विभाग क्रमांक, पीएसओ-२००९/प्र.क्र.२४७/०९/ शिक्षण-२, दिनांक १३/०५/२०१५.

प्रस्तावना :-

शासकीय वैद्यकीय महाविद्यालयातील भौतिकोपचार व व्यवसायोपचार पदवी अभ्यासक्रमाच्या विद्यार्थ्यांना आंतरवासिता प्रशिक्षण कालावधीमध्ये रुपये २५०/-प्रतिमाह या दराने विद्यावेतन अदा करण्यात येत होते. सदर विद्यावेतनात संदर्भ क्र. ०१ येथे नमूद शासन निर्णयानुसार रुपये १७५०/- प्रतिमाह अशी वाढ करण्यात आली आहे. तथापि, मागील २३ वर्षांपासून सदर विद्यार्थ्यांच्या विद्यावेतनात वाढ करण्यात आलेली नाही. सद्यस्थितीतील महागाईचा दर विचारात घेता, सध्याचे विद्यावेतन दैनंदिन खर्चासाठी पुरेसे नाही.

त्याचप्रमाणे, शासकीय वैद्यकीय महाविद्यालय, नागपूर येथील भौतिकोपचार व व्यवसायोपचार पदव्युत्तर पदवी अभ्यासक्रमाच्या विद्यार्थ्यांना संदर्भ क्र. ०२ येथे नमूद शासन निर्णयानुसार रुपये ७००० + चालू दराने महागाई भत्ता यानुसार दिनांक ०१/०४/२०१५ पासून प्रतिमाह विद्यावेतन अदा करण्यास मान्यता प्रदान करण्यात आली होती. भौतिकोपचार व व्यवसायोपचार पदव्युत्तर पदवी अभ्यासक्रमाच्या विद्यार्थ्यांच्या विद्यावेतनात मागील ८ ते ९ वर्षांपासून कोणतीही वाढ करण्यात आलेली नाही. त्यातुलनेत सदर कालावधीमध्ये वैद्यकीय/ दंत/ आयुर्वेद पदव्युत्तर पदवी अभ्यासक्रमाच्या विद्यार्थ्यांच्या विद्यावेतनात तीन वेळा वाढ करण्यात आली आहे.

भौतिकोपचार व व्यवसायोपचार पदवी तसेच पदव्युत्तर पदवी अभ्यासक्रमाच्या विद्यार्थ्यांना करावे लागणारे रुग्णसेवा विषयक काम व इतर आरोग्य विज्ञान अभ्यासक्रमाच्या पदव्युत्तर पदवी विद्यार्थ्यांचे विद्यावेतन पाहता, राज्यातील भौतिकोपचार व व्यवसायोपचार पदवी अभ्यासक्रमाच्या आंतरवासिता विद्यार्थ्यांच्या आणि भौतिकोपचार व व्यवसायोपचार पदव्युत्तर पदवी अभ्यासक्रमाच्या विद्यार्थ्यांच्या विद्यावेतनात वाढ करण्याची बाब शासनाच्या विचाराधीन होती.

त्याचप्रमाणे, राज्यातील शासकीय परिचर्या महाविद्यालयातील बी.एस्सी. नर्सिंग अभ्यासक्रमाचे विद्यार्थी पदवी अभ्यासक्रमाच्या शेवटच्या ०६ महिन्यांच्या आंतरवासिता कालावधीत दररोज ०८ तास व आठवड्याचे ४८ तास शुश्रूषा सेवा देण्याचे काम करीत असतात. आपत्कालीन परिस्थितीमध्ये व संपाच्या कालावधीत सदर विद्यार्थी तत्परतेने वेळोवेळी रुग्णसेवा देतात. त्यामुळे या विद्यार्थ्यांच्या सेवेचा अत्यावश्यक रुग्णसेवेस फायदा होतो. सदर बाब आणि आरोग्य व कुटुंब कल्याण मंत्रालय, भारत सरकार, नर्सिंग सेक्शन यांच्या दिनांक ०६/०७/२०२२ रोजीच्या आदेशान्वये बी.एस्सी. नर्सिंग अभ्यासक्रमाच्या आंतरवासिता विद्यार्थ्यांना ०६ महिन्यांच्या कालावधीत दरमहा रुपये १३१५०/- इतक्या दराने अनुज्ञेय करण्यात आलेले विद्यावेतन विचारात घेता, राज्यातील शासकीय परिचर्या महाविद्यालयातील बी.एस्सी. नर्सिंग अभ्यासक्रमाच्या विद्यार्थ्यांना देखील विद्यावेतन अदा करण्याची बाब शासनाच्या विचाराधीन होती. त्यास अनुसरून शासन खालीलप्रमाणे निर्णय घेत आहे.

शासन निर्णय :-

राज्यातील शासकीय भौतिकोपचार व व्यवसायोपचार पदवी अभ्यासक्रमांच्या विद्यार्थ्यांना आंतरवासिता प्रशिक्षण कालावधीमध्ये मिळणा-या विद्यावेतनात दिनांक ०१ जून, २०२५ पासून प्रतिमाह रुपये १७५०/- वरून प्रतिमाह रुपये ८०००/- (रुपये आठ हजार फक्त) अशी वाढ करण्यास शासन मान्यता प्रदान करण्यात येत आहे.

राज्यातील शासकीय भौतिकोपचार व व्यवसायोपचार पदव्युत्तर पदवी अभ्यासक्रमांच्या विद्यार्थ्यांच्या विद्यावेतनात दिनांक ०१ जून, २०२५ पासून चालू दराने महागाई भत्त्यासहीत प्रतिमाह रुपये १०,०००/- (रुपये दहा हजार फक्त) इतकी ठोक वाढ लागू करण्यास शासन मान्यता प्रदान करण्यात येत आहे.

राज्यातील शासकीय परिचर्या महाविद्यालयातील बी.एस्सी. नर्सिंग अभ्यासक्रमाच्या विद्यार्थ्यांना दिनांक ०१ जून, २०२५ पासून आंतरवासिता प्रशिक्षण कालावधीमध्ये प्रतिमाह रुपये ८०००/- (रुपये आठ हजार फक्त) या दराने विद्यावेतन अदा करण्यास शासन मान्यता प्रदान करण्यात येत आहे.

२. याप्रित्यर्थ येणारा खर्च हा संबंधित संस्थेच्या लेखाशीर्षाखालील "३४-शिष्यवृत्ती व विद्यावेतने" या उद्दिष्टाखाली उपलब्ध अनुदानातून भागविण्यात यावा.

३. प्रस्तुत शासन निर्णय हा वित्त विभागाच्या अनौपचारिक संदर्भ क्र. १३२३/व्यय-१३, दिनांक ०८/०४/२०२५ अन्वये त्या विभागाच्या सहमतीने आणि मंत्रिमंडळाच्या दिनांक १०/०६/२०२५ रोजीच्या बैठकीतील निर्णयास अनुसरून निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक क्रमांक २०२५०६२०१८०७१३४४१३ असा आहे. हा निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. तुषार पवार)
उप सचिव, महाराष्ट्र शासन

प्रत,

- १) मा.राज्यपाल यांचे सचिव, राज्यपाल सचिवालय, राज भवन, मलबार हिल, मुंबई
- २) मा.सभापती, महाराष्ट्र विधानपरिषद, मुंबई यांचे सचिव, विधान भवन, मुंबई
- ३) मा.अध्यक्ष, महाराष्ट्र विधानसभा, मुंबई यांचे सचिव, विधान भवन, मुंबई
- ४) मा.मुख्यमंत्री यांचे प्रधान सचिव, मंत्रालय, मुंबई
- ५) मा.मंत्री (वैद्यकीय शिक्षण) यांचे खाजगी सचिव, मंत्रालय, मुंबई
- ६) मा. विरोधी पक्ष नेता, महाराष्ट्र विधानपरिषद यांचे सचिव, विधान भवन, मुंबई
- ७) मा.विरोधी पक्ष नेता, महाराष्ट्र विधानसभा यांचे सचिव, विधान भवन, मुंबई
- ८) मुख्य सचिव, महाराष्ट्र शासन, मंत्रालय, मुंबई
- ९) अपर मुख्य सचिव, वित्त विभाग, मंत्रालय, मुंबई
- १०) सचिव, वैद्यकीय शिक्षण व औषधी द्रव्ये विभाग यांचे स्वीय सहाय्यक, मंत्रालय, मुंबई
- ११) महासंचालक, माहिती व जनसंपर्क संचालनालय, मंत्रालय, मुंबई
- १२) आयुक्त (वैद्यकीय शिक्षण, संशोधन व आयुष), मुंबई
- १३) सर्व सह सचिव/उपसचिव/अवर सचिव/कक्ष अधिकारी, वैद्यकीय शिक्षण व औषधी द्रव्ये विभाग, मंत्रालय, मुंबई
- १४) कुलसचिव, महाराष्ट्र आरोग्य विज्ञान विद्यापीठ, नाशिक
- १५) संचालक, वैद्यकीय शिक्षण व संशोधन संचालनालय, मुंबई
- १६) संचालक, आयुष संचालनालय, मुंबई
- १७) महालेखापाल-१/२ (लेखा परीक्षा/ लेखा व अनुज्ञेयता), महाराष्ट्र, मुंबई/ नागपूर
- १८) महालेखाकार (स्थानिक निकाय लेखापरीक्षा व लेखा), मुंबई
- १९) अधिदान व लेखा अधिकारी, मुंबई
- २०) निवासी लेखा परीक्षा अधिकारी, मुंबई
- २१) सहसंचालक, लेखा व कोषागारे, मुंबई
- २२) सर्व जिल्हा कोषागार अधिकारी
- २३) सर्व अधिष्ठाता, शासकीय भौतिकोपचार/ व्यवसायोपचार/ परिचर्या महाविद्यालये (संचालनालयामार्फत)
- २४) निवडनस्ती (शिक्षण-२)